



ERITREAN REVOLUTIONARY DEMOCRATIC FRONT

ናይ ደገፍ መግለጺ
ንኣፍሪቃውያን/ኤርትራውያን ስደተኛታት ኣብ እስራኤል

ኣብ ሃገረ እስራኤል፡ ኣቓልቦ ዓባይቲ ማዕከናት ዜና ዓለምና ዝሰሐበ፣ ኣህጉራውያን ኣጀንዳታት ብምድብዛዝ፡ መቐደም ኩሎም ዝተሰርዐ ሓደ መስደመም ዓብይ ኣፍሪቃዊ ኤርትራዊ ሰላማዊ ሰልፊ ብተኸታታሊ ክካየድ ምቕናዩ፡ ንኩሉ ብሩህዩ።

መበገሲ ደላማዊ ሰልፊ፡ መንግስቲ እስራኤል ኣብ በበይኑ እዋናት፡ ኣብ ሃገሩ ንዝነብሩ ስደተኛታት ንምስገግ ክደናደን ድሕሪ ምጽናሕ፡ ኣብ ዝሓለፈ እዋናት ብወግጺ ኣብዝሓ ድምጺ ፓርላማ ሪፕሊኬ ብዝጸደቐ ሓድሽ ውሳኔ መሰረት፡ ንኣፍሪቃውያን ስደተኛታት ንምስገግ ናብ ተግባራዊ ስጉምቲ ምእታዉ ስዒቡ ዝተሰላሰለ ናይ ተቓውሞ ሰላማዊ ሰልፊዮ። መንግስቲ እስራኤል፡ ንኣፍሪቃውያን ስደተኛታት ንምስገግ ዝደረኾ ውሽጣዊ ምክንያታት ንጎኒ ገዲፍና፡ እቲ ብወግጺ ብቐዳማይ ሚኒስትር ቢንያሚን ናታንያሁ ዝተወሃበ መመኸነይታ፡ “ኣፍሪቃውያን ስደተኛታት ብስእነት ስራሕን ቀጠባዊ ቅልውላውን ተሰዲዶም ብዘይ-ሕጋዊ ፍቓድ ናብ እስራኤል ዝኣተዉ እዮም” ክብል ገለጽዎዮ። ስለዚ ከኣ “እስራኤል፡ ኣብ ሃገራ ንዘለዉ ኣፍሪቃውያን ስደተኛታት መንበሪ ፍቓዶም ብምስራዝ ቀዳማይ ምርጫ ናብ ሃገሮም፡ ከም ካልኣይ ድማ ናብ ሳልሳይ ሃገር ክትሰጎም” ክብል መንግስታዊ መግለጺኡ ኣፍሊጡዮ። ብርግጽ፡ እስራኤል ከም ሓንቲ ሉኣላዊት ሃገር ኣብ ጉዳይ ስደተኛታት፡ ሃገራዊ ረብሓታ ብምቅዳም ክትሰርሕ ከም ትክእል ውሁብ ሓቂዮ። ግን ከኣ እዚ ጅምላዊ ፍርዲዚ ናይ ዝበዝሑ ኣፍሪቃውያን ስደተኛታት ሂወት ኣብ ሓደጋ ዘሰጠሑ፡ እስራኤል ንዝተቐበለቶ ኣህጉራዊ ውዕላት ዝጸባእ፡ መሰል ፖለቲካዊ ዕቕባ ስደተኛታት ዝግህስ ብምጅኑ፡ ብሞራላውን ሓላፍነታውን ዓይኒ ታሪኻዊ ጌጋዮ።

ነዚ ሓቂዚ ብጭብጥታት ንምስናይ፡ ዕጫ ኤርትራውያን ስደተኛታት ምርኣይ ሓጋዚዮ። ኤርትራውያን መንእሰያት፡ ኣብ ትሕቲ ፋሽስታዊ ስርዓት ህግደፍ፡ ብሽም ግዱድ ሃገራዊ ኣገልግሎትን ወፍሪ ባርነት “ወፍሪ ዋርሳይ-ይክኣሎ” ዕድመ ይፍታሕ ተቐሪኖም፣ መጻኢ ብሩህ ተሰፋታቶም ጸልሚቱ፣ ብመስዋእቲ ብሉጻት ደቃ ነጻ ዝኾነት ሃገርም “ዳሱ-ሓውያ” ኮይናቶምዮም፡ ስደት ግድነታዊ ዕጭኦም ዝኾነ።

እቲ ዘሕዝን፡ ኤርትራውያን ገና ንስደት ኣብ ዘንቀዱሉ ኣብ ቀዳማይ ስጉምቶም፡ ክሳብ ደባት ኤርትራ ንምብጻሕ ዘኸእሎም መንቀሳቐሲ ንምርካብ፡ ቁጠባዊ ማእኩዳታት ስድራ-ቤታቶም ነገፎም፡ ንሓለፍትን ሹማምንትን ሰቡ ስልጣናት ብላዕ ምክፋል ዘይተርፍ ዕድኡም ምጅኑዮ። ነዚ ዘኸውር፡ ግን ከኣ ንቡር ዝኾነ ግዴታ ፈጸሞም፡ ዶብ ክሰግሩ እንክለዉ ብዕሰባት ኣባላት ሃገራዊ ድሕነትን ምክትታል ደባትን እናተሃደኑ፡ ካብ መስርዖም መሳቱኦም በድራጋ ጠያይቲ ፋሽስታውያን እናረገፉ፡ ራሳታት የሕዋቶም ሰጊሮም፡ ተረፍ ሞት ብምጅንጎም ደባት ኤርትራ ዝሰግሩ። ኣብ ስደትውን፡ ላዕለዎት ወተሃደራዊ ሓለፍቲ ፋሽስታዊ ስርዓት ህግደፍ ምስ በደዊንን ራሻይዳን ተመሻጢሮም፡ ኣብ በረኻታት ሲናይ ኩሊትን ልብን ንጽሃት ዜጋታትና፡ ብህይወቶም እናጠብሑ ብምሻጥ፡ ዶላራት ከም ዘኻዕቡቱ ኣህጉራዊ መጽናዕትታት ክይተረፈ ዘረጋገጸ ሚስጢርዮ። ኣብ ወርሒ ጥሪ 2013 ኣስታት 375 ኤርትራውያን ስደተኛታት፡ ኣብ ላምፕዱዛ ዘጋጠሞም ጅምላዊ ህልቂት፡ ሕልፈት ኤርትራውያን ስደተኛታት ክሳብ ክንደይ መሪር ምጅኑ ዝገልጽ ህያው ተወሳኺ መረዳእታዮ።

ኤርትራውያን ስደተኛታት ከም “ሓዊ-ለይቶ” ወይውን “ብህይወት ቁማር ምጽዋት” ዝብል መግለጺታት ዝወሃቦ ሓደገኛ ምርጫ ብምውሳድ፡ ምስ ሓደጋታት ሞት እናተራጸሙ፡ ከቢድ ዋጋ ህይወት እናግዘሙ፡ ከም ጨው ኣብ ኩሉ-ኩርናዓት ዓለም ዝዝረዉ ዘለዉ፡ ኣብ ትሕቲ ፋሽስታዊ ስርዓት ህግደፍ ሃለዋቶም “ትሕቲ ህልዋት፡ ልዕሊ ሙዉታት” ከም ዝበሃል ስለዝኾነምዮ። ኣብ ልዕሊቶም ደቆም ንስደት ዘፋነዉ ኤርትራውያን ወለዲ ዝወርድ ኣደራዓትኦም ከኣ ቅርዓት ኤርትራ ዝምስክሮ ፋሽስታዊ ግህሰታትዮ ዝፍጸም ዘሎ።

እዚ ቁንጫል መረዳኝታዚ፡ ናይታ ኣብ ትሕቲ ፋሽስታዊ ስርዓት ህግደፍ ትሰሓግ ዘላ ኤርትራዊት ገሃነም-እሳት ህያው መግለጺዮ። እዚ መዳርግቲ ኣልቦ ኤርትራዊ ክውንነታዊ ምስሊዚ፡ ብርእሰ-ፋሽስቲ ኢሳይያስን ስርዓቱን ኣብ ልዕሊ ህዝብታት ኤርትራ ዝወርድ ዘሎ ፖለቲካውን ማሕበረ-ቁጠባውን መሪር ወጽዓዮ። ምንጩ ኤርትራዊ ስደት እምበኣር፡ ናይዚ ክውንነትዚ ውጽኢትዮ።

ስለዚ ከኣዮ፡ ነዚ ናይ መንግስቲ እስራኤል ጅምላዊ ዘይፍትሓዊ መግለጺ ስዒቡ፡ ብኣማኢት ኣሸሓት ኣፍሪቃውያን ኤርትራውያን ስደተኛታት ኣብ ጎደናታት ቴልኣቪቭ ሰላማዊ ተቓውምኦም ብሓያል ነድርን ቁጠዐን፡ ንባህርያዊ ተጻብኦታት፣ ድኻምን ጥሚትን ተጻዊርም ንተኸታተልቲ መዓልታት “ኣቤቲታታቶም” ከስምዑ ዝተገደዱ። ኣብ መስርሕዚ ሓያል ናይ ተቓውሞ ሰላማዊ ሰልፊዚ፡ ኤርትራውያን መንእሰያት መሪሕ ተራ ምጽዋቶም፡ እቲ ኣብ ልዕሊኦም ዘሎ ገጽብ ፋሽስታዊ ስርዓት ኢሳይያስ፡ ማሕበረ-ሰብ ዓለም ብልክዕ ከለልዮሎምን ወግዓዊ ኣፍልጦ ክህቦምን ናይ ዝኸፈልዎ መስዋእትን ትብዓትን መግለጺዮ። ብርግጽ እዚ ሰላማዊ ሰልፊዚ ኣብ ምድረ ቴልኣቪቭ-እስራኤል፡ ታሪኻዊዮ። ማዕረጊቲ ኤርትራውያን መንእሰያት ድምጻም ንማሕበረ-ሰብ ዓለም ብስሙር ሓድነት ምግላጻም፡ ናይቲ ሰላማዊ ሰልፊ ደርማሳዊ ውዳቤ፡ ብፍጹም ሰላማዊ መንገዲ ምክያዱ፡ ኣፍሪቃዊ ኤርትራዊ ጭዋ ባህሊ ሕላገቱ ምግባሩ፡ ከምቲ ገለ ፖለቲከኛታት እስራኤል “ኣፍሪቃውያን ስደተኛታት ገበኛታት እዮም” ዝበልዎ ዘይኮነስ፡ መሰል ፖለቲካዊ ዑቕባ ክኸበረሎም ናይ ዝጠልቡ፡ ውርዘይ መንነትን ባህልን ዘለዎም ውጽዓት ፖለቲካዊ ስደተኛታት ምጃናም ኣመስኪርምዮም። እዚ ወረጃ መንነትን ስነ-ምግባርን፡ ካብቲ ተራ ህዝብን ሙሁራትን ኣኸብሮት ረኺቡ፡ ንጠለቦም ዝድግፉ ኣብ ጎኖም ዝሰለፉ እስራኤላውያን ክኸሰቡ ኣኸኢልዎምዮ።

እዚ እስራኤላውያን ዘርኣይዎ ደገፍ፡ ካብ ሰብኣዊነት ዝተበገሰ ክኸውን ይክእል። ብክንድኡ ድማ፡ ኣኸብሮት ክንህቦ ይግባእ። ግን ከኣ እዚ ጅምላዊ ፍርዲዚ፡ ንኤርትራውያን ስደተኛታት ከቢድ ዋጋ ዘኸፍሎምዮ። ስለዚ ድማ፡ መንግስቲ እስራኤል ዝወስዶ ስጉምቲ፡ ኣብ ኤርትራዊ ምዕራፋት፡ ንሕቶ ውጽዓት ብምንጻግ፡ ጸግዒ ፋሽስታዊ ስርዓት ህግደፍ ብምሓዝ ዝግለጽ፡ ጸሊም ታሪኽ ምጃኑ ኣይተርፎን።

እዚ ኣብ ልዕሊ ኤርትራውያን ስደተኛታት ዘንጸላሉ ዘሎ ሓደጋ፡ ኩሉ ዝምልከቶ ኣካል፡ ግቡእ ቱኸረት ብምግባር፡ ንምዕጻፉ ክረባረብ በዚ ኢጋጣሚ ታሪኻዊ መጻዋዕታና ነመሓልፍ። ኣብ ዝተፈላለዩ ኩርናዓት ዓለም ዝርከቡ ኤርትራውያንን ፈተውቲ ኤርትራን ንዝወሰድዎ ዘለዉ ተበግሶታት ብምንኣድ፡ ነዚ ኣብነታዊ ወፍሪዚ ኩሉ ክስዕቦ ንላቦ። ፖለቲካዊ ሓይልታት ኤርትራ፡ ነዚ ዝበጋገስ ዘሎ ናይ ደገፍ መግለጺታት ብምውዳብ፡ ኣብ ልዕሊ መንግስቲ እስራኤልን ዝምልከቶም ኣህጉራውያን መንግስታትን ትካላትን፡ ግቡእ ቱኸረት ክገብራሉ ኣወንታዊ ጸቕጥታት ንምፍጣር ታሪኻዊ ጉቡኡም ክፍጽሙ ንጽውዑ። ኣህጉራዊ ማሕበረ-ሰብ ዓለም፣ ሓላፍነት ዝስምዖም መንግስታት፣ ግብረ-ሰናይ ማሕበራትን ተግባራትን ሰብኣዊ መሰላትን ብሓፈሹ፡ ውድብ ሕቡራት መንግስታት ጉዳይ ስደተኛታት ድማ ብፍላይ፡ ነዚ ኣብ ልዕሊ ኣፍሪቃውያን ኤርትራውያን ስደተኛታት ኣንጸላልዮ ዘሎ ሓደጋ ብምእላይ፡ ፖለቲካዊ ዕቕባ ናይ ምርካብ መሰሎም ክኸበረሎም፡ ታሪኻውን ሞራላውን ሓላፍነቶም ክፍጽሙ ንጽውዑ።

ውድብና፡ ሰውራዊ ደሞክራሲያዊ ግንባር ኤርትራ(ሰደግኤ)፡ ናይዚ ኣብ ልዕሊ ኤርትራውያን ስደተኛታት ኣንጸላልዮ ዘሎ እዋናዊ ሓደጋ፡ መቐጻልታ ናይቲ ኣብ ውሽጢ ሃገርና ዘሎ ምንጩ ኩለ-መዳያዊ ኤርትራዊ ሕሰማትዮ። ርእሱ ፋሽስቲ ኢሳይያስ ስርዓቱን እንኮ ተሓተቲዮም። ኣብ ገዛእ ሃገርም፡ ናይ ዜጋታት ሰብኣዊ ክብርታት ሓኸኹ። ንሰደት ከቋምቱ ዝገበረ፣ ኣብ ስደትውን እንተኾነ ኣብተን ዝተዓቕቡለን ሃገራት(ኣብ ግብጺ፣ ሊቢያ፣ ደቡብ ሱዳን፣ ሳዑድ ዓረቢያ፣...ወዘተ)፡ ብትሕዝቶ ካብዚ ናይ እስራኤል ብዘይተፈለዩ መንገዲ ውሕስነት ሲኢኖም፡ ንእልቢ ሓደጋታት ክሳጡሉ ዝገበረ፡ ርእሱ-ፋሽስቲ ኢሳይያስን ስርዓቱንዮ። ስለዝኾነ ከኣ፡ ናይዚ ብውሽጥን ብግዳምን ኣብ ልዕሊ ህዝብታት ኤርትራ ኣንጸላልዮ ዘሎ ኩለ-መዳያዊ ሓደጋታት መሰረታዊ መፍትሒኡ፡ ንፋሽስታዊ ስርዓት ህግደፍ ብምእላይ መሰረታዊ ለውጢ ምርግጋጽ ጥራይዮ።

ቤት ጽሕፈት ዜናን ባህልን
ሰውራዊ ደሞክራሲያዊ ግንባር ኤርትራ (ሰደግኤ)
15 ጥሪ 2014